



# दैनिक न्याय साक्षी

## अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHIN/2018/76480

Postal Registration No-055/Raigarh DN CG

रायगढ़, शनिवार 25 मई 2024

पृष्ठ-4, मूल्य 3 रुपए

वर्ष-06, अंक- 237

### महत्वपूर्ण एवं खास

**पुणे पोर्श क्रेश मामले में बड़ा ट्विस्ट, आरोपी का दावा-फैमिली ड्राइवर चला रहा था कार**

पुणे (आरएनएस)। पुणे के कल्याणी नगर में अपनी तेज रफ्तार पोर्श कार से दो सौफ्टवेयर इंजीनियर की हत्या करने वाले नाबालिग ने पुलिस के आगे नया दावा किया है। 17 वर्षीय लड़के ने दावा किया है कि दुर्घटना के समय कार उसका फैमिली ड्राइवर चला रहा था। वहीं, नाबालिग के दोस्तों ने भी इस दावे का समर्थन किया है। आरोप है कि रियल स्टेटर डेवलपर विशाल अग्रवाल के नाबालिग बेटे ने स्पोर्ट्स कार से दो लोगों को टक्कर मार दी थी, जिसमें उनकी जान चली गई थी। गौरतलब है कि फैमिली ड्राइवर ने अपने बयान में दावा किया था कि दुर्घटना के समय वह पोर्श कार चला रहा था। वहीं, विशाल अग्रवाल ने भी दावा किया था कि गाड़ी उसका बेटा नहीं, बल्कि फैमिली ड्राइवर चला रहा था। बता दें कि पुलिस उस रास्ते की सीसीटीवी फुटेज जुटा रही है, जहां से कार गुजरी थी। इस हादसे में आरोपी के दादा सुरेंद्र अग्रवाल से भी लगातार पूछताछ की जा रही है।

**एक ही परिवार के 6 सदस्यों ने काटी हाथ की नस, एक की मौत; बच्चे की सूझबूझ की वजह से बची बाकियों की जान**

फरीदाबाद (आरएनएस)। हरियाणा के फरीदाबाद से हैरान कर देने वाला मामला सामने आया है। यहां सेक्टर 37 स्थित मकान नंबर 406 में सुदखोर से परेशान एक ही परिवार के छह लोगों ने हाथ की नस काट ली। सभी ने सामूहिक आत्महत्या करने की कोशिश की। इसमें से एक व्यक्ति की मौत हो गई। जबकि अन्य पांच गंभीर हैं। सभी को निजी अस्पताल में भर्ती कराया गया है। जानकारी के अनुसार, छोटे पोते ने समझदारी दिखाते हुए सिक्योरिटी गार्ड से घर के गेट को खुलवाया और परिवार को बचाया। सेक्टर के लोगों का कहना है कि अभी किसी की मौत नहीं हुई है। सभी का उपचार निजी अस्पताल में चल रहा है, जिसमें श्याम, साधना, उसका बेटा, उसके बेटे की बहू, एक बड़ा पोता जिसकी उम्र 14 साल है शामिल है। 12 वर्षीय सबसे छोटा पोते ने नस नहीं काटी थी। उसी ने सुरक्षा गार्ड को बोला कि घर का गेट खोलो। घर का गेट खोलने के बाद सुरक्षा गार्ड ने पुलिस को सूचना देने के बाद सभी को उपचार के लिए अस्पताल में भर्ती कराया। बताया जा रहा है कि परिवार वालों का पी का काम था। पुलिस ने घर को सील कर दिया है। मामले की जांच की जा रही है।

**आजम खान को बड़ी राहत, 7 साल की सजा पर हाईकोर्ट ने लगाई रोक; मिली जमानत**

इलाहाबाद (आरएनएस)। फर्जी जन्म प्रमाण पत्र मामले में सपा नेता आजम खान, उनकी पत्नी तजीन फातिमा और उनके बेटे अब्दुल्ला आजम खान को बड़ी राहत मिली है। इलाहाबाद हाईकोर्ट से उन्हें जमानत मिल गई है। वकील शरद शर्मा ने जानाकारी दी है कि तीनों को जमानत दे दी गई है। आजम खान की सजा पर रोक लगा दी गई है और तजीन फातिमा और अब्दुल्ला आजम की सजा खारिज कर दी गई है। इलाहाबाद हाईकोर्ट ने ट्रायल कोर्ट के सजा के फैसले पर भी रोक लगाई है। पहले रामपुर की एमपी एमएलए कोर्ट ने तीनों को 7 साल की सजा सुनाई थी। अब आजम खान के सक्रिय राजनीति में लौटने का रास्ता साफ होता दिख रहा है। वहीं, जमानत मिलने के बाद आजम खान का परिवार जेल से बाहर आ सकता है। आजम के साथ-साथ पत्नी और बेटे को भी हाईकोर्ट जमानत दे दी है। हालांकि, उनकी सजा पर रोक नहीं लगाई है।

मालीवाल मारपीट मामले

**आरोपी बिभव कुमार को बड़ा झटका, कोर्ट ने चार दिन की न्यायिक हिरासत में भेजा नई दिल्ली (आरएनएस)।** राष्ट्रीय राजधानी दिल्ली की तीस हजारी न अदालत मुख्यमंत्री अरविंद केजरीवाल के निजी सहायक बिभव कुमार को शक्रवार को चार दिन की न्यायिक हिरासत में भेज दिया। आम आदमी पार्टी (आप) की राज्यसभा सांसद स्वाति मालीवाल से मारपीट के मामले में गिरफ्तार बिभव कुमार की पुलिस हिरासत की अवधि समाप्त होने के बाद पुलिस ने आज उन्हें अदालत में पेश किया। अदालत में सुनाव के दौरान दिल्ली पुलिस ने बिभव कुमार की चार दिन की न्यायिक हिरासत मांगी, जिसे अदालत ने स्वीकार कर लिया और उन्हें 28 मई तक न्यायिक हिरासत में भेज दिया।

## चक्रवाती तूफान रेमाल देने वाला है दस्तक, 102 की रफ्तार से चलेंगी हवाएं, होगी जोरदार बारिश

नईदिल्ली | आरएनएस

भीषण गर्मी के बीच देश के इन इलाकों में चक्रवाती तूफान का खतरा मंडरा रहा है। भारतीय मौसम विज्ञान विभाग के मुताबिक साइक्लोन रेमाल तेजी से आगे बढ़ रहा है। इसकी रफ्तार 102 किलोमीटर प्रति घंटा बताई जा रही है। यही वजह है कि आईएमडी ने इसको लेकर अलर्ट जारी कर दिया है। कई इलाकों में भारी बारिश की चेतावनी भी जारी की गई है। आईएमडी के मुताबिक बंगाल की खाड़ी में विकसित हो रहा चक्रवाती तूफान रेमाल जल्द ही पश्चिम बंगाल में दस्तक दे सकता है।

साइक्लोन को लेकर आईएमडी की ओर से तारीख भी बता दी गई है। चक्रवाती तूफान रेमाल 102 किलोमीटर प्रति घंटे की रफ्तार से पश्चिम बंगाल की ओर बढ़ रहा है। मौसम विभाग के



मुताबिक ये तूफान 26 मई यानी रविवार को पश्चिम बंगाल में अपनी आमद दर्ज करवा सकता है। इसके साथ-साथ इसके बांग्लादेश के तटों के पास पहुंचने की भी संभावना बनी हुई है। आईएमडी के मुताबिक पश्चिम मध्य और उससे सटे दक्षिण बंगाल की खाड़ी पर बना कम दबाव का क्षेत्र बीते 12 घंटों के दौरान उत्तर-पूर्व की ओर बढ़ गया है। वहीं की ओर बढ़ रहा है। मौसम विभाग के

देश में आज दस्तक देगा मानसून, 102 किमी की रफ्तार से चलेंगी हवाएं

कोलकाता | आरएनएस

पूर्वोत्तर और दक्षिण भारत प्रचंड गर्मी से जूझ रहा है। कई शहरों में तापमान 48 डिग्री सेल्सियस के पार पहुंच गया है। दिल्ली एवं पश्चिमी उत्तर प्रदेश समेत पांच राज्यों में पिछले दो हफ्ते से प्रचंड गर्मी का कहर जारी है। हालांकि, बंगाल की खाड़ी के ऊपर कम दबाव का क्षेत्र और तेज होने की संभावना है, जिससे चक्रवात तूफान की उम्मीद जताई जा रही है। भारतीय मौसम विभाग ने जानकारी

इसके अलावा आईएमडी ने पश्चिम बंगाल के तटीय जिलों उत्तर 24 परगना, दक्षिण 24 परगना और पूर्व मेदिनीपुर में अलग-अलग स्थानों पर भारी वर्षा के

दी कि यह तूफान 25 मई की शाम तक बंगाल की खाड़ी से टकराने की संभावना है। रविवार को चक्रवात की वजह से 102 किलोमीटर प्रति घंटा की रफ्तार से हवा चल सकती है। आईएमडी ने मछुआरों को 24 मई तक दक्षिण बंगाल की खाड़ी में, 26 मई तक मध्य बंगाल की खाड़ी में और 24 मई से 27 मई की सुबह तक उत्तरी बंगाल की खाड़ी में न जाने की सलाह दी है। आईएमडी ने 26 और 27 मई को पश्चिम बंगाल, उत्तरी ओडिशा, मिजोरम, त्रिपुरा और दक्षिण मणिपुर में भारी बारिश की आशंका है।

साथ कई क्षेत्रों में हल्की से मध्यम बारिश की संभावना बताई है। साइक्लोन रेमाल के चलते समुद्री गतिविधियां भी बदल जाती हैं। लिहाजा

कैसा रहेगा मानसून- भारतीय मौसम विभाग के मुताबिक, इस साल जून और सितंबर के बीच भारत में सामान्य मानसून रहने की उम्मीद है। देश में 868.6 मिमी की लंबी अवधि के औसत (एलपीए) का 102 प्रतिशत बारिश होने की उम्मीद है। रिपोर्ट के अनुसार, जून से सितंबर तक मध्य और पश्चिमी भागों में सामान्य से अधिक बारिश होगी। उत्तरी और दक्षिणी हिस्सों में सामान्य बारिश होगी और उत्तर-पूर्व भारत और पूर्वी हिस्सों में सामान्य से कम बारिश होगी।

मौसम विभाग की ओर से 25 मई से ही समुद्री इलाकों में मछुआरों को न जाने की सलाह दी गई है। इसके लेकर अलर्ट भी जारी किया गया है।

### केदारनाथ में हेलीकॉप्टर की इमरजेंसी लैंडिंग, बाल-बाल बचे यात्री

रुद्रप्रयाग | आरएनएस

केदारनाथ धाम में पायलट की सूझबूझ से बड़ा हादसा होने से बच गया। केदारनाथ धाम के लिए उड़ान भरने वाले हेलीकॉप्टर की पायलट ने शुक्रवार सुबह 7:05 बजे इमरजेंसी लैंडिंग की। हेलीकॉप्टर में तकनीकी खराबी होने पर पायलट ने धैर्य का परिचय देते हुए सुरक्षित लैंडिंग कराई। जिससे 6 लोगों की जान बच गई। हेलीकॉप्टर ने सेरसी से केदारनाथ धाम के लिए उड़ान भरी थी।

रुद्रप्रयाग के जिला आपदा प्रबंधन अधिकारी एनएस रजवार ने बताया, हेलीकॉप्टर सुबह सेरसी से केदारनाथ की ओर जा रहा था। केदारनाथ हेलीपैड से 100 मीटर पहले तकनीकी खराबी होने का कारण हेलीकॉप्टर की इमरजेंसी लैंडिंग करनी पड़ी।

हेलीकॉप्टर में पायलट समेत 6 यात्री सवार



थे। हेलीकॉप्टर सेरसी हेलीपैड से श्री केदारनाथ धाम की ओर जा रहा था तभी अचानक क्रिस्टल एविएशन के हेलीकॉप्टर में कुछ तकनीकी खराबी आ गई।

पायलट कल्पेश के अनुसार, सभी यात्री सुरक्षित हैं। यदि इमरजेंसी लैंडिंग नहीं कराते तो बड़ा हादसा हो सकता था। सुरक्षित लैंडिंग के बाद यात्रियों ने भी राहत की सांस ली। रिपोर्ट के अनुसार, केदारनाथ धाम में इस समय नौ हेलीकॉप्टर सेवाएं चल रही हैं।

### वैष्णो देवी जा रही ट्रेवलर बस ट्रक से टकराई, सात की मौत

अंबाला | आरएनएस

अंबाला-दिल्ली हाईवे स्थित मोहड़ा के पास शुक्रवार सुबह एक भीषण सड़क हादसे में सात श्रद्धालुओं की मौत हो गई और 20 से ज्यादा घायल हो गए।

सभी श्रद्धालु उत्तर प्रदेश के बुलंदशहर से ट्रेवलर बस में सवार होकर वैष्णो देवी दर्शन के लिए जा रहे थे। तभी अंबाला-दिल्ली हाईवे स्थित मोहड़ा के पास बस और ट्रक के बीच जोरदार टक्कर हो गई।

शुरुआती जांच में सामने आया है कि हाईवे पर ट्रक ड्राइवर ने अचानक ब्रेक लगा दिया, जिस वजह से पीछे से आ रही मिनी बस उससे जा टकराई। इस हादसे में जिन सात लोगों को मौत हुई है, वो एक ही परिवार के



सदस्य थे। पुलिस के अनुसार, हादसे में घायल तीन लोगों की मौत घटनास्थल पर ही हो गई थी। जबकि चार लोगों ने अस्पताल में इलाज के दौरान दम तोड़ दिया। अन्य सभी गायलों का अस्पताल में इलाज चल रहा है। अंबाला के पड़ाव थाने के

एसएचओ दिलीप ने कहा कि डॉक्टरों का कहना है कि अभी तक इस हादसे में सात की मौत हो चुकी है। कई लोगों की हालत गंभीर बनी हुई है। ज्यादा गंभीर रूप से घायल लोगों

को बड़े अस्पताल में रेफर किया गया है। वहीं, इस घटना में घायल लोगों में से कुछ का इलाज सिविल अस्पताल में चल रहा है। जबकि कुछ घायलों को निजी अस्पताल में भर्ती कराया गया है।

मिली जानकारी के अनुसार, टक्कर इतनी जोरदार थी कि ट्रेवलर बस पूरी तरह से क्षतिग्रस्त हो गई।

घायल हाईवे पर ही इधर-उधर गिर गए। जबकि कुछ घायल बस में ही फंसे थे। चीख पुकार सुनने के बाद राहगीरों ने घायलों को निकाला और पुलिस की मदद से एंबुलेंस के जरिए अस्पताल पहुंचाया। पुलिस ने शवों को पोस्टमार्टम के लिए मोर्चरी में रखवा दिया है। पुलिस ने मामले की जांच शुरू कर दी है।

पुलिस के अनुसार, सभी लोग 23 मई को देर शाम वैष्णो देवी के लिए रवाना हुए थे। सभी एक ही परिवार के सदस्य थे। जैसे ही वह मोहड़ा के पास पहुंचे तो अचानक ट्रक के आगे कोई वाहन आ गया। बस ड्राइवर ने ब्रेक लगाया तो उनकी ट्रेवलर बस अनियंत्रित होकर उससे टकरा गई। फिलहाल, पुलिस मामले की जांच कर रही है।

### बांग्लादेशी सांसद की हत्या मामले में प्रोफेशनल कसाई मुंबई से गिरफ्तार

□ - मर्डर मिस्ट्री में हनी ट्रेप का एंगल

नईदिल्ली | आरएनएस

बांग्लादेश की सत्तारूढ़ पार्टी अवामी लीग के सांसद अनवरुल अजीम अनवर की कोलकाता में हत्या से भारत और बांग्लादेश दोनों देशों में हड़कंप मचा हुआ है। पुलिस लगातार इस गुल्फी को सुलझाने की कोशिश में जुटी है। इसी बीच बकौल सूत्र, पश्चिम बंगाल अपराध जांच विभाग ने बांग्लादेश के सांसद अनवरुल अजीम अनवर की हत्या के सिलसिले में एक पेरोवर कसाई को गिरफ्तार किया है, जिसकी पहचान बांग्लादेश के खुलना जिले के बराकपुर का निवासी जिहाद हवलदार के तौर पर हुई है। ये शक्य वारदात के बाद से अवैध रूप से मुंबई में रह रहा था।

सीआईडी सूत्रों के मुताबिक, संदिग्ध

जिहाद हवलदार को मामले के मुख्य आरोपी अख्तरुज्जमां, जोकि बांग्लादेशी मूल का अमेरिकी नागरिक और सांसद का करीबी दोस्त था, द्वारा दो महीने पहले भाड़े पर मुंबई से कोलकाता लाया गया था। दावा है कि, हवलदार को अख्तरुज्जमां ने बांग्लादेशी सांसद की हत्या को अंजाम देने के लिए, वारदात पर खर्च किए 5 करोड़ रुपये में से एक हिस्सा दिया था। हवलदार वारदात की रोज कोलकाता हवाई अड्डे के पास एक होटल में रह रहा था।

गौरतलब है कि, बांग्लादेश के सांसद को आखिरी बार कोलकाता के न्यू टाउन इलाके में एक फ्लैट में दाखिल होते देखा गया था। पुलिस तपतीश में खुलासा हुआ कि, फ्लैट का मालिक उत्पाद शुल्क विभाग का कर्मचारी था, जिसने सांसद के दोस्त को



ये फ्लैट किराए पर दिया था। बांग्लादेश के गृह मंत्री असदुज्जमां खान ने मामले में जानकारी देते हुए बताया कि, बीते 13 मई को कोलकाता से लापता हुए सांसद की हत्या कर दी गई है। इस मामले में अबतक तीन लोगों को गिरफ्तार किया गया है। फिलहाल सांसद का शव बरामद नहीं किया जा सका है।

मिली जानकारी के मुताबिक, तीन बार के बांग्लादेशी सांसद कथित तौर पर

इलाज के लिए 12 मई को कोलकाता पहुंचे थे। वह शुरू में उत्तरी कोलकाता के बारानगर निवासी अपने पारिवारिक मित्र गोपाल विश्वास के आवास पर रहे थे। अगले दिन, 13 मई को, अनवरुल अनवर एक डॉक्टर से मिलने के लिए बिस्वास के घर से निकल गए थे। हालांकि, सांसद 17 मई से संपर्क में नहीं थे, जिसके कारण बिस्वास को एक दिन बाद गुमशुदगी की शिकायत दर्ज करानी पड़ी।

वहीं पश्चिम बंगाल सीआईडी ने मामले में हनी ट्रेप की आशंका जताई है। पुलिस ने संदेह जताया है कि, बांग्लादेशी सांसद हनी ट्रेप के शिकार हुए होंगे। जांच से संकेत मिलता कि बांग्लादेशी सांसद 'हनी ट्रेप' में फंसे होंगे।

### राजस्थान में भीषण गर्मी से 8 लोगों की मौत : 48.8 डिग्री तापमान के साथ बाड़मेर देश में सबसे गर्म

जयपुर | आरएनएस

राजस्थान के चार जिलों-बाड़मेर, बालोतरा, जालौर और भीलवाड़ा में भीषण गर्मी ने आठ लोगों की जान ले ली, जिससे राज्य के कई स्थानों पर अधिकतम तापमान 46-48 डिग्री सेल्सियस तक पहुंच गया। गुरुवार को बाड़मेर 48.8 तापमान के साथ देश का सबसे गर्म स्थान माना गया।

मौसम विभाग के अनुसार, गुरुवार को राज्य के सात शहरों में अधिकतम तापमान 47 डिग्री सेल्सियस से अधिक हो गया।

जयपुर मौसम विज्ञान केंद्र ने कहा कि अगले दो दिनों में गर्मी तेज होगी और 28 मई के बाद पारा थोड़ा कम हो जाएगा। उधर, बालोतरा में भीषण गर्मी से दो

लोगों की मौत हो गई।

मूलाराम (55) खेत में काम कर रहा था, तभी गर्मी के कारण उसकी हालत बिगड़ गई। उसके परिवार के सदस्य उसे अस्पताल ले गए, जहां डॉक्टरों ने उसे मृत घोषित कर दिया। इसी तरह, इलाके में एक रिफाइनरी कंपनी में काम करने वाला मंटू (22) बीमार पड़ गया और उसे नजदीकी अस्पताल ले जाया गया, जहां डॉक्टरों ने उसे मृत घोषित कर दिया। बाड़मेर में लू के कारण 35 वर्षीय एक व्यक्ति की भी मौत हो गई।

भीषण गर्मी के कारण भीलवाड़ा और जालौर जिलों से भी मौतें होने की खबरें हैं। बाड़मेर के बाद फलोदी में



दिल्ली समेत उत्तर भारत में 4 दिन चलेगी लू, बारिश को लेकर दक्षिण में रेड अलर्ट

नईदिल्ली (आरएनएस)। भारतीय मौसम विभाग (आईएमडी) ने संभावना जताई है कि अगले 4 दिन तक दिल्ली समेत उत्तर भारत के कई राज्यों में भीषण गर्मी पड़ेगी और लू से जनजीवन मुश्किल होगा। लू की चपेट में राजस्थान, पंजाब, हरियाणा, चंडीगढ़ और पश्चिमी उत्तर प्रदेश के इलाके आएंगे। यहां 27 मई तक गर्म हवा से लोगों का सामना होगा। मध्य प्रदेश, हिमाचल प्रदेश और जम्मू के कई इलाकों में भी गर्मी होगी। फिलहाल राहत की कोई संभावना नहीं है। आईएमडी के मुताबिक, दिल्ली में गुरुवार को अधिकतम तापमान 41 डिग्री सेल्सियस दर्ज किया गया, जबकि

न्यूनतम तापमान 30.8 डिग्री सेल्सियस था। 24 मई से 30 मई तक अधिकतम तापमान 44 डिग्री सेल्सियस के पास पहुंचेगा। न्यूनतम तापमान 31 से 32 डिग्री के आसपास रहेगा। मौसम विभाग का कहना है कि दिन के साथ रातें भी गर्म होंगी। दिल्ली के साथ उत्तर प्रदेश के कई जिलों में भी भीषण गर्मी से लोगों की दिक्कतें बढ़ेंगी। उत्तर भारत के राज्यों में जहां गर्मी से लोगों परेशान हैं, वहीं दक्षिण भारत के राज्यों में अत्यधिक बारिश चिंता का सबब बनी हुई है। आईएमडी ने संभावना जताई है कि तमिलनाडु और गुरुवार को अधिकतम तापमान 41 डिग्री सेल्सियस दर्ज किया गया, जबकि

ऑरिज और रेड अलर्ट जारी किया गया है। केरल के एर्नाकुलम, त्रिशूर के लिए रेड अलर्ट और कोट्टायम, अलपप्पाझुआ, इडुक्की, पलक्कड़, मल्लपुरम, वायनाड और कोझिकोड के लिए ऑरिज अलर्ट जारी किया गया है। मौसम कार्यालय ने शुक्रवार को कहा कि अगले पांच दिनों तक जम्मू-कश्मीर में लू की स्थिति जारी रहने की संभावना है। गुरुवार को श्रीनगर में अधिकतम तापमान 32.2, गुलमर्ग में 22 और पहलगाम में 27.3 डिग्री सेल्सियस दर्ज किया गया। मध्य कश्मीर का गांदरबल शहर गुरुवार को घाटी में सबसे गर्म रहा, केरल में अगले कुछ दिन तक अत्यधिक बारिश हो सकती है, जिसे देखते हुए